



தென்காசி மாவட்ட ஆட்சியர் அலுவலக கூட்டரங்கில் கலைஞரின் நூற்றாண்டு விழாவை முன்னிட்டு சிறப்பு பட்டா முகாம் மூலம் பயனாளிகளுக்கு இலவச வீட்டுமனை பட்டாக்களை வருவாய் மற்றும் பேரிடர் மேலாண்மை துறை அமைச்சர் கே.கே.எஸ்.எஸ்.ஆர். இராமச்சந்திரன் வழங்கினார். உடன் மாவட்ட ஆட்சியர் துரை. ரவிச்சந்திரன், தனுஷ் எம்.குமார் எம்.பி. தென்காசி வடக்கு மாவட்டச் செயலாளர் ராஜா எம். எல்.ஏ. தெற்கு மாவட்ட பொறுப்பாளர் ஜெயபாலன், பழனி நாடார் எம். எல்.ஏ. நகர்மன்றத் தலைவர் சாதிரி, துணைத் தலைவர் சுப்பையா, மாவட்ட வருவாய் அலுவலர் பத்மாவதி உள்பட பலர் உள்ளனர்.



விருதுநகர் மாவட்டம், திருச்சுழி சித்தநாதர் திருமண மண்டபத்தில் கூட்டுறவுத் துறையின் மூலம் அனைத்து அரிசி குடும்ப அட்டைதாரர்களுக்கு பொங்கல் சிறப்பு பரிசுத் தொகுப்பினை மாவட்ட ஆட்சித்தலைவர் முனைவர் வீ.ப.ஜெயசீலன் தலைமையில், கோ ஆப்டெக்ஸ் நிறுவனத்தின் மேலாண்மை இயக்குநர் / மாவட்ட கண்காணிப்பு அலுவலர் மரு.இரா.ஆனந்தகுமார் முன்னிலையில், நிதி மற்றும் மனிதவள மேலாண்மைத்துறை அமைச்சர் தங்கம்தென்னரசு வழங்கி தொடங்கி வைத்தார். உடன் தி.மு.க. ஒன்றிய தலைவர் பொன்னுத் தம்பி உள்ளார்.

ஈ.ராஜா எம்.எல்.ஏ. - வே.ஜெயபாலன் - தனுஷ் எம்.குமார் எம்.பி. முன்னிலை!

தென்காசி மாவட்டத்தில் பயனாளிகளுக்கு இலவச வீட்டுமனைப் பட்டாக்கள்!

அமைச்சர் கே.கே.எஸ்.எஸ்.ஆர். இராமச்சந்திரன் வழங்கினார்!

தென்காசி, ஜன.12- தென்காசி மாவட்ட ஆட்சியர் அலுவலக கூட்டரங்கில் கலைஞர் நூற்றாண்டு விழாவினை முன்னிட்டு சிறப்பு பட்டா முகாம் மூலம் பயனாளிகளுக்கு இலவச வீட்டுமனை பட்டாக்களை வருவாய் மற்றும் பேரிடர் மேலாண்மை துறை அமைச்சர் கே.கே.எஸ்.எஸ்.ஆர். இராமச்சந்திரன், ரூபாய் 87, 37,010 மதிப்பிலான நலத்திட்ட உதவிகளை தென்காசி வடக்கு மாவட்டச் செயலாளர் ஈ.ராஜா எம்.எல்.ஏ. தென்காசி தெற்கு மாவட்ட பொறுப்பாளர் வே.ஜெயபாலன், தென்காசி நாடாளுமன்ற உறுப்பினர் தனுஷ் எம்.குமார் எம்.பி.பழனி நாடார் எம்.எல்.ஏ. ஆகியோர் முன்னிலையில் நடைபெற்றது.

இந்நிகழ்வில் வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். இராமச்சந்திரன் பங்கேற்று பயனாளிகளுக்கு இலவச வீட்டுமனை பட்டாக்களை வழங்கி தெரிவித்ததாவது:- தமிழ்நாடு முதலமைச்சர் அவர்கள் தமிழ்நாடு முழுவதும் இலவச வீட்டுமனை பட்டாக்கள் வழங்க ஆணையிட்டதை தொடர்ந்து தமிழகம் முழுவதும் 1 லட்சம் பயனாளிகளுக்கு இலவச வீட்டுமனை பட்டாக்கள் வழங்கும் மனதில் உதித்த திட்டம் தான். இலவச வீட்டு

மனை பட்டா வழங்கும் திட்டம், தந்தை வழியில் நமது முதலமைச்சர் அவர்களும் மக்களின் அடிப்படை தேவையை பூர்த்தி செய்யும் வகையில் இத்திட்டத்தை மக்களுக்காக செயல்படுத்தி வருகிறார்கள்.

மேலும் தென்காசியில் மழையினால் பாதிப்பு ஏற்பட்டதை தொடர்ந்து நிவாரணத் தொகை 1000,ம் வழங்கப்பட்டுள்ளது. அரசின் திட்டங்களை அனைவரும் முழுமையாக பயன்படுத்திக் கொள்ள வேண்டும்.

இவ்வாறு அமைச்சர் கே.கே.எஸ்.எஸ். ஆர். இராமச்சந்திரன் தெரிவித்தார். முதலமைச்சர் அவர்களின் ஆணைக்கிணங்க தென்காசி கோட்டத்தில் இலவச வீட்டுமனை பட்டா, வரன்முறை பட்டா, ஆதிதிராவிடர் நத்தம் பட்டா, பிற்படுத்தப்பட்டோர் நத்தம் பட்டா என 29 பயனாளிகளுக்கு ரூபாய் 4,66,186 லட்சம் மதிப்பிலான பட்டாக்களையும், 503 பயனாளிகளுக்கு பட்டா மாறுதல் (உட்பிரிவு உள்ளது, உட்பிரிவு அற்றது) ஆதிதிராவிடர் நத்தம் பட்டா, பிற்படுத்தப்பட்டோர் நத்தம் பட்டா என 29 பயனாளிகளுக்கு ரூபாய் 13,500 மதிப்பிலான மூன்று சக்கரைசைக்கின் என மொத்தம் 87,37,010 லட்சம் மதிப்பிலான நலத்திட்ட உதவிகளை அமைச்சர் கே.கே.எஸ்.எஸ்.ஆர். இராமச்சந்திரன் வழங்கினார்.

நிகழ்வில் மாவட்ட வருவாய் அலுவலர் பத்மாவதி, வருவாய் கோட்டாட்சியர்கள் லாவண்யா (தென்காசி) சுப்புலட்சுமி (சங்கரன்கோவில்) நகர்மன்ற தலைவர்கள் சாதிரி (தென்காசி) உமா மகேஸ்வரி (சங்கரன்கோவில்) ஒன்றிய குழு தலைவர் கவுட்கு அப்துல்லா (தென்காசி) லாலா சங்கர பான்டியன் (சங்கரன்கோவில்) சங்கரன்கோவில் வட்டாட்சியர் பாபு உள்பட அரசு அலுவலர்கள், கழக நிர்வாகிகள் பலர் கலந்து கொண்டனர்.

கன்னியாகுமரி கிழக்கு மாவட்ட தகவல் தொழில்நுட்ப அணி பயிற்சிக்கூடம்!

மாவட்டச் செயலாளர் - மோயர் ரெ.மகேஷ் அறிக்கை!

குமரி, ஜன. 12- கழகத் தலைவர் - தமிழ்நாடு முதலமைச்சர் மு.க.ஸ்டாலின் அவர்களின் வழிகாட்டுதலின் படி, கழக இளைஞர் அணி செயலாளர், இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்களின் ஆலோசனைப்படி, தி.மு.க. தகவல் தொழில்நுட்ப அணியின் முன்னெடுப்பில் நடத்தும் சமூக ஊடகங்களுக்கான பயிற்சி வகுப்பு நாளான (13.01.2024 - சனிக்கிழமை) அன்று காலை 10.00 மணிக்கு நாகர்கோவில், ஒடுகின் சேரியில் அமைந்துள்ள மாவட்ட தலைமை அலுவலகத்தில் நடைபெறுகிறது.


இப்பயிற்சி வகுப்பில் கழக இளைஞர் அணி, மாணவர் அணி, மகளிர் அணி, தொண்டர் அணி, தொழிலாளர் அணி, வழக்கறிஞர் அணி, பொறியாளர் அணி, மருத்துவ அணி, விளையாட்டு மேம்பாட்டு அணி, சிறுபான்மை நல உரிமைப் பிரிவு, விவசாய அணி, விவசாயத் தொழிலாளர் அணி, சுற்றுச்சூழல் அணி, அயலக அணி உள்ளிட்ட கழக சார்பு அணிகளின் மாவட்ட அமைப்பாளர்கள், துணை அமைப்பாளர்கள் அனைவரும் தவறாது கலந்து கொண்டு பயிற்சி பெற வேண்டும் என கேட்டுக்கொள்கிறேன்.

மேலும், இவ்வாறு அவர் தெரிவித்துள்ளார்.



திராவிட இயக்க தீரர்கள் நினைவு நாள்

பரமத்தி சண்முகம் சனவரி 12 (2019)



இளமைப் பருவத்திலேயே புகுத்தறிவுக் கொள்கையால் ஈர்க்கப்பட்டு, புகுத்தறிவாளராகவும் - சிந்தனையாளராகவும் திகழ்ந்து, கழகம் தொடங்கிய பின்னர் கழகப் பணியாற்றியவர். கஞர் மாவட்டக் கழகச் செயலாளராகவும் - மாநில நெசவாளர் அணித் தலைவராகவும் - தொ.மு.ச. பேரவை துணைத் தலைவராகவும் பொறுப்பு வகித்து கழகப் பணியாற்றியவர்., கஞர் நகராட்சி மன்ற உறுப்பினராக கழகத்தின் சார்பில் தேர்ந்தெடுக்கப்பட்டு அப்பகுதி மக்களின் நன்மதிப்பைப் பெற்றவர். "சன்முக" இதழ் ஆசிரியராகவும் இருந்தவர். கழகம் அறிவித்த பல்வேறு அறப்போராட்டங்களில் பங்கேற்றதுடன், நெருக்கடி கால மிசா சட்டத்தில் கைது செய்யப்பட்டு சிறை சென்றவர்.

தலைமைக் கழகம் தி.மு.க.

உலக முதலீட்டாளர்கள் மாநாடு :

சாதித்துக் காட்டிய முதலமைச்சர்.. தலை நிமிரும் தமிழ்நாடு!

சென்னையில் சமீபத்தில் நடைபெற்ற சர்வதேச முதலீட்டாளர்கள் மாநாடு தமிழ்நாட்டின் வளர்ச்சிப் பாதையில் மாபெரும் மைல் கல்.

கையெழுத்திடப்பட்ட புரிந்துணர்வு ஒப்பந்தங்களின் படி தமிழ்நாடு பெறப்போகும் முதலீடு 6 லட்சம் கோடி ரூபாயைத் தாண்டி வரலாற்றுச் சாதனை படைத்துள்ளது. இதை சாதித்துக் காட்டிய தமிழ்நாடு முதலமைச்சருக்கு தமிழ்நாடு மக்கள் வாழ்த்துகளைத் தெரிவித்து வரும் வேளையில், நாம் ஒன்றை நினைவு கூர வேண்டும்.

அது, எப்போதெல்லாம் தமிழ்நாட்டில் திராவிட முன்னேற்றக் கழகம் ஆட்சிக்கு வருகிறதோ அப்போதெல்லாம் தமிழ்நாடு மாபெரும் வளர்ச்சியை எட்டியுள்ளது.

கல்வி, வேலைவாய்ப்பு, மருத்துவம், உட்கட்டமைப்பு, போக்குவரத்து, விவசாயம் என்று அனைத்துத் துறைகளிலும் சீரான வளர்ச்சி.

அனைவருக்குமான வளர்ச்சி என்று இந்த வளர்ச்சியை சாத்தியப்படுத்திக் காட்டியது திமுக. தமிழ்நாட்டில் இந்த வளர்ச்சி எங்கிருந்து தொடங்கியது, அது எப்படி எல்லாம் பரவலாக்கப்பட்டது என்பதை விவரிக்கிறது இந்தத் தொகுப்பு.

1967 ல் பேரறிஞர் அண்ணா தமிழ்நாட்டின் முதலமைச்சராகப் பதவியேற்றபோது, தமிழ்நாடு உட்பட இந்தியாவின் பல்வேறு மாநிலங்களில் வறுமை தலைவிரித்தாடியது பசியும், பட்டினியும்தான் இந்தியாவின் பல்வேறு மாநிலங்களின் நிலையாக இருந்தது. தமிழ்நாட்டிலும் அந்தக் காலகட்டத்தில் இருந்தது.

பஞ்சத்தினால் பஞ்சம் பிழைக்க பலரும் இன்றைய மும்பை, அன்றைய பம்பாய் உள்ளிட்ட நகரங்களுக்கு வேலை தேடிச் சென்ற நிலை இருந்தது. மக்களின் அன்றைய உடனடித் தேவை என்பது உணவு தானியமாக இருந்தது. அதை மனதில் கொண்டு அறிஞர் அண்ணா தேர்தல் வாக்குறுதியாக திமுக ஆட்சிக்கு வந்தால் பேரறிஞர்

'ஒரு ரூபாய்கு மூன்று படி அரிசி லட்சியம் ஒரு படி அரிசி நிச்சயம்' என்ற வாக்குறுதியைத் தந்தார். திமுக ஆட்சிக்கு வந்தது.

1969 ல் அண்ணா மறைவுக்குப் பிறகு முதலமைச்சராக பொறுப்பேற்ற முத்தமிழர் அறிஞர் கலைஞர் தமிழ்நாட்டின் உணவு தானிய உற்பத்தியைப் பெருக்கச் செய்த நடவடிக்கைகளை இன்றளவும் தமிழ்நாட்டில் உணவுப் பஞ்சம் இன்றி இருப்பதற்குக் காரணம்.

கலைஞர் முதல்வராகப் பொறுப்பேற்றதும், நிலச்சீர்திருத்தச் சட்டத்தில் கொண்டு வந்த திருத்தத்தால், பெரும் பண்ணையார்களிடம் குவிந்திருந்த விவசாய நிலங்களை ஏழை எளிய விவசாயிகள் வசமாக்கின. அது உற்பத்தியைப் பெருக்குவதற்கு முதல் காரணமாகியது. நிலத்தை விவசாயிகள் வசம் கொடுத்ததோடு நிற்காமல் விளைச்சலைப் பெருக்க இலவச மின்சாரம், ஏராளமான மாநில யங்கன், கூட்டுறவு சங்கங்களின் மூலம் கடன் உதவி என்று விவசாய உற்பத்தியைப் பெருக்க எல்லா விதமான நடவடிக்கைகளையும் எடுத்தார் கலைஞர். திராவிட முன்னேற்றக் கழக ஆட்சியில் மட்டும் 42 அணைக்கட்டுகள் கட்டப்பட்டன.

பட்டினி இல்லை என்ற நிலை உருவானது. உணவு தானிய உற்பத்தியில் தன்னிறைவு பெற்றோம். உற்பத்தியான உணவு தானியங்களை மக்களிடம் கொண்டு போய் சேர்க்க தமிழ்நாடு நுகர்பொருள் வானிக் கழகம் உருவாக்கப்பட்டு நியாய விலைக் கடைகள் எல்லா இடங்களிலும் திறக்கப் பட்டு மக்களுக்கு அவை கொண்டு சேர்க்கப்பட்டன.

உணவு கிடைத்தால் மட்டும் போதுமா, மக்களின் வாழ்க்கைத் தரம் அடுத்த கட்டத்திற்குச் செல்ல வேண்டாமா.. அந்த இடத்தில் உருவானதுதான் சிப்காட். தமிழ்நாட்டில் பல்வேறு பகுதிகளுக்கும் தொழிற்சாலைகள் வந்தன.

முன்பெல்லாம் கிருஷ்ணகிரி, தருமபுரி ஆகிய மாவட்டங்கள் பின் தங்கிய மாவட்டங்களாக இருந்த காலத்தில் வளர்ச்சியின்மை வேலையின்மை ஆகியவற்றால் இளைஞர்கள் பலரும் நக்சல் இயக்கங்களால் ஈர்க்கப்பட்ட காலத்தில் அப்பகுதிகளின் தொழில் வளர்ச்சிக்காக ஒசூரில் ஏராளமான தொழிற்சாலைகள் கொண்டு வரப்பட்டன. இன்று ஒசூர் மிகப் பெரிய தொழில் நகரமாக நிற்பதற்கு வித்திட்டவர் கலைஞர்.

வளர்ச்சியின் இன்றியமையாத படிக்களம் ஒன்று போக்குவரத்தும், மின்சாரமும். ஒவ்வொரு கிராமத்திற்கும் மின்சாரத்தைக் கொண்டு போய் சேர்த்தது திமுக. அன்றைய காலத்தில் போக்குவரத்து என்பது சாமானியர்களுக்கு சாத்தியமில்லாத ஒன்று. பேருந்துகள் ஓரிரு உயர்சாதிப்பினருக்கு மட்டுமே என்றிருந்த காலம். அதை மாற்றி பேருந்துகளை நாட்டுடைமையாக்கி அரசுப் போக்குவரத்துக் கழகம் என்ற ஒன்றை உருவாக்கியவர் கலைஞர். இதன் மூலம், மிகச்சிறிய கிராமங்களில் இருந்த மக்களுக்கும் போக்குவரத்து வசதி சாத்தியமானது. அது தமிழ்நாடு பொருளாதாரத்தை அடுத்த கட்டத்திற்கு நகர்த்தியது. பின் நாட்களில் மிக மிக சிறிய கிராமங்களை அருகில் இருக்கும் சிறு நகரங்களோடு இணைக்கும் முயற்சியாக வந்ததுதான் கலைஞரின் மினி பஸ் திட்டம். அதனால் மிக மிக சிறிய கிராமங்களைச் சேர்ந்த இளைஞர்கள், இளம் பெண்கள் பலரும் அருகில் உள்ள சிறு நகரத்தில் வேலை வாய்ப்பை பெரும் நிலை உருவானது.

1996 ல் தி.மு.க. ஆட்சிப் பொறுப்பேற்ற போது, அப்போது கணினியின் பயன்பாடு குறித்து பெரிய அளவு புரிதல்கள் இல்லாத காலத்திலேயே, முத்தமிழர் அறிஞர் கலைஞர் கணினி தான் இனி வரும் காலம் என்பதை உணர்ந்து கணினி சார்ந்து முதலீடுகளை ஈர்க்க அனைத்து முயற்சிகளையும் தொடங்கியவன் விளைவு ஊட்டல் பாரக் உள்ளிட்ட ஏராளமான மென்பொருள் பூங்காக்கள் தமிழ்நாட்டில் கால் பதித்தன.

இன்றைக்கும் வீடுகளில் உள்ள பிள்ளைகள் மென்பொருள் நிறுவனங்களில் லட்சத்தில் ஊதியம் பெறுகின்றனர் என்றால் அதற்கு வித்திட்டது திமுக அரசு.

இப்படி விவசாயம், உற்பத்தி சார் தொழில்கள், சேவை சார்ந்த தொழில்கள் என்று எல்லாவற்றையும் பார்த்துப் பார்த்து திட்டங்கள் தீட்டி தமிழ்நாட்டிற்கு தி.மு.க. கொண்டு வந்ததன் நீட்சியாக இன்றைக்கு

6 லட்சம் கோடிக்கும் அதிகமான முதலீடுகளை தமிழ்நாடு பெற்றிருக்கிறது. தமிழ்நாடு இன்னும் பலபடி முன்னேற நிறுக்க வேண்டும். திமுக ஆட்சியில் கொண்டு வரப்பட்ட பல நல்ல மக்கள் நலன் சார்ந்தத் திட்டங்களை அடுத்து வந்த அ.தி.மு.க. அரசு முடக்கிக் போடுவதையே வழக்கமாக கொண்டுவருந்ததன் காரணத்தால் நாம் சிலவற்றை இழக்க நேரிட்டது.

கடந்த அதிமுக ஆட்சிக் காலத்தில் பல்வேறு நிறுவனங்கள் தமிழகத்தை விட்டு வெளியேறி அண்டை மாநிலங்களை நோக்கிச் சென்றதையும் சில நிறுவனங்கள் முற்றிலுமாக மூடிவிட்டுச் சென்றதால் அதன் தொழிலாளர்கள் படும் பாட்டையும் நாம் பார்த்தோம்.

அ.தி.மு.க. ஆட்சியில் தமிழ்நாட்டிற்கு ஏற்பட்ட இழப்பையும் சேர்த்து ஈடுகட்டும் வகையில் தற்போது நம் முதலமைச்சர் ஸ்டாலின் அவர்கள் மாவட்டம் சாதனைகளை நிகழ்த்திக் காட்டியுள்ளார். ரூபாய் 6 லட்சம் கோடி மதிப்பிலான முதலீட்டை தமிழ்நாட்டில் செய்வதற்கு நிறுவனங்கள் முன் வந்ததற்கு பல்வேறு காரணிகள் உள்ளன. பிரதானமாக, நம்முடைய சட்டம் ஒழுங்கு மிகச் சிறப்பாக இருக்கிறது. முதலீடு செய்யும் நிறுவனங்களுக்குத் தேவையான மனித வளம் தமிழ்நாட்டில் இருக்கிறது. அதிலும் இந்த ஆட்சியில் கொண்டு வரப்பட்டுள்ள நூதன முதல்வன் உள்ளிட்ட திட்டங்களினாலும், புதுமைப் பெண் உள்ளிட்ட திட்டங்களினாலும் இளைஞர்களின் கல்வித் தரம் மேம்பட்டுள்ளதோடு உயர்கல்வியில் இடைநிற்றல் என்ற பேச்சுக்கே இடமில்லை என்ற நிலை உருவாகியுள்ளது.

இதனால், நிறுவனங்களுக்குத் தேவையான திறன் வாய்ந்த மனித ஆற்றலை தமிழ்நாடு தருகிறது. மேலும், கடுமையான இயற்கைச் சீற்றங்களையும் தாண்டி தமிழ்நாட்டில் உட்கட்டமைப்பு வசதிகளும் முதலீடுகள் தமிழ்நாட்டில் குவிவதற்கு முக்கிய காரணிகள்.

குறிப்பாக, தி.மு.க. அரசால் கொண்டு வரப்பட்ட மெட்ரோ உள்ளிட்ட திட்டங்கள் எல்லாம் இதற்கு மிகப்பெரும் காரணிகள் என்கின்றனர் பொருளாதார வல்லுநர்கள்.

குறிப்பாக ரிசர்வ் வங்கியின் முன்னாள் ஆளுநர் ரகுராம் ராஜன், கட்டணமில்லா மகளிர் பேருந்து திட்டம் என்பது பெண்களின் வேலை வாய்ப்பை அதிகப்படுத்தியுள்ளது என்று பாராட்டுகிறார். மகிழ்நா நிறுவனத்தின் ஆனந்த் மகிழ்நா, இந்தியாவுக்கான டிஜிட்டல் தூதர் உள்ளிட்ட பலரும் இந்த மாநாட்டையும், தமிழ்நாடு முதல்வரையும் பாராட்டியுள்ளது குறிப்பிடத்தக்கது.

குறிப்பாக, தென்மாவட்டங்களில் எழும் சமூக ரீதியிலான மோதல்களைத் தடுக்க அன்றைய கலைஞர் ஆட்சியில் கொண்டு வரப்பட்ட திட்டமான நாட்குநேரி தொழில் நுட்பம் பூங்காவை அடுத்து வந்த அ.தி.மு.க. அரசு அப்படியே கிடப்பில் போட்டது. தற்போது நடைபெற்ற உலக முதலீட்டாளர்கள் மாநாட்டில் ஏராளமான நிறுவனங்கள் தொடங்கப்பட இருப்பது தென் தமிழ்நாடு மாவட்ட மக்களுக்கு மிகப்பெரிய மகிழ்ச்சி.

இரண்டரை ஆண்டுகளில், இந்த அரசு செய்த சாதனைகளை நினைத்துப் பார்க்கிறேன்.

கலைஞர் நூற்றாண்டு பன்னோக்கு மருத்துவமனை. கலைஞர் நூற்றாண்டு பிரமாண்ட நூலகம் கீழடி அருங்காட்சியகம் கிளம்பாக்கம் பேருந்து நிலையப் பணிகளை நிறைவு செய்து மக்கள் பயன்பாட்டிற்கு கொண்டு வந்தது.

வேகமெடுக்கும் மெட்ரோ பணிகள் என்று எத்தனை எத்தனை.. இவை தவிர சமூக நீதிப் பார்வையில், காலை உணவு, அனைத்து சாதியினரும் அரிச்சகர், பெண் பிள்ளைகளின் உயர் கல்விக்கு மாதம் ஆயிரம் ரூபாய் மகளிர் குட்கட்டணமில்லா பேருந்து. மகளிர் உரிமைத் தொகை மாதம் 1000 ரூபாய் என்று ஏராளமான திட்டங்களைத் தந்த முதலமைச்சர் மு.க. ஸ்டாலின் அவர்களின் சாதனைப் பட்டியலில் மற்றுமொரு மகுடம் இந்த முதலீட்டாளர்கள் மாநாடு. இதைத் தாண்டி நடத்திக் காட்டி முதலமைச்சரின் பாராட்டைப் பெற்ற தொழில்துறை அமைச்சர் டி.ஆர்.பி.ராஜாவுக்கும் தமிழ்நாடு அரசின் அதிபர்களுக்கும் நன்றியோடு நம் வாழ்த்துகளையும் கூறுவோம்.



தமிழ் கேள்வி தி.செந்தில் வேல் மூத்த ஊடகவியலாளர்.